

ન્યૂઝ ઓફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 358 * Date: 18.10.2025, Saturday * Page :04 * Rs. 1.00/- * Annual Rs. 351/-

ગુજરાતનું નવું મંત્રીમંડળ : હર્ષ સંઘવી DyCM, નવા કેબિનેટમંત્રી, રાજ્ય કક્ષાના 3 મંત્રીને સ્વતંત્ર હવાલો



ગુજરાતનાં નવા મંત્રીઓ

મુખ્યમંત્રી ભૂપેન્દ્ર પટેલ	રમણ સોલંકી રાજ્ય કક્ષાના મંત્રી (સ્વતંત્ર હવાલો)	કૌશિક વેકરિયા પ્રવીણ માળી
નાયબ મુખ્યમંત્રી હર્ષ સંઘવી	ઈશ્વર પટેલ પ્રફુલ પાનસેરિયા મનીષા વક્તીલ	જયરામ ગામિત ત્રિકમ છાંગા
કેબિનેટ મંત્રીઓ જીતુ વાઘાણી નરેશ પટેલ	રાજ્ય કક્ષાના મંત્રી કાંતિલાલ અમૃતિયા	કમલેશ પટેલ સંજયસિંહ મહિડા પી. સી. બરંડા
અર્જુન મોટવાડિયા ડો. પ્રદ્યુમ્ન વાજા	રમેશ કટારા દર્શના વાઘેલા	સ્વરૂપજી ઠાકોર રિવાબા જાડેજા

ગુજરાતમાં ૨૦૨૭ની વિધાનસભાની ચૂંટણી પહેલાં રાજકારણમાં મોટી ઉથલપાથલ થઈ છે. ગુજરાતના મુખ્યમંત્રી ભૂપેન્દ્ર પટેલના નેતૃત્વ હેઠળના ભાજપ સરકારના મંત્રીમંડળનું વિસ્તરણ કરાયું છે. ગુજરાતના નવા મંત્રીમંડળ માટે કુલ ૨૬ મંત્રીની યાદી જાહેર કરાઈ છે. આ યાદીમાં જૂના ૧૦ મંત્રીઓને સ્થાન નથી અપાયું. ૧૬ ઓક્ટોબર, ગુરુવારે રાજ્યના ૧૬ મંત્રીએ રાજીનામા આપ્યા બાદ આજે (૧૭ ઓક્ટોબર) મહાત્મા મંદિરમાં શપથવિધિ શરૂ થઈ ગઈ છે. સૌથી પહેલા હર્ષ સંઘવીએ નાયબ મુખ્યમંત્રી તરીકે શપથ લીધા હતા. ૪ નેતાઓએ શપથ લીધા નહીં. ગુજરાતના ૨૬ સભ્યના મંત્રીમંડળ માટે કુલ ૨૧ મંત્રીએ શપથ લઈ લીધા છે. આ પૈકી ઋષિકેશ પટેલ (વીસનગર), કુંવરજી બાવળિયા (જસદણ), પરપોતમ સોલંકી (ભાવનગર ગ્રામ્ય) અને કનુ દેસાઈ (પારડી)એ શપથ લીધા નથી. ગુજરાતના ગૃહમંત્રી તરીકે ફરજ બજાવી ચૂકેલા હર્ષ સંઘવીએ નાયબ મુખ્યમંત્રી તરીકે શપથ લીધા છે. આ

ગુજરાતના નવા મંત્રીમંડળમાં અર્જુન મોટવાડિયા (પોરબંદર) સહિત કુલ ૧૯ નવા ચહેરાને સ્થાન અપાયું છે, જે આ પ્રમાણે છે.

દર્શના વાઘેલા (અસારવા)	પ્રવીણ માળી (ડીસા)	પી.સી.બરંડા - ભિલોડા દક્ષિણ ગુજરાત	રિવાબા જાડેજા - જામનગર ઉત્તર અર્જુન મોટવાડિયા - પોરબંદર
મનીષા વક્તીલ (વડોદરા શહેર)	પ્રદ્યુમ્ન વાજા (કોડીનાર)	ઈશ્વર સિંહ પટેલ - અંકલેશ્વર	ડો. પ્રદ્યુમ્ન વાજા - કોડીનાર
રિવાબા જાડેજા (જામનગર ઉત્તર)	નરેશ પટેલ (ગણદેવી)	પ્રફુલ પાનસેરિયા - કામરેજ	કૌશિક વેકરિયા - અમરેલી
સ્વરૂપજી ઠાકોર (વાવ)	ઈશ્વરસિંહ પટેલ (અંકલેશ્વર)	હર્ષ સંઘવી - મજૂરા	પરપોતમ સોલંકી - ભાવનગર ગ્રામ્ય
જીતુ વાઘાણી (ભાવનગર પશ્ચિમ)	પી.સી. બરંડા (ભીલોડા)	જયરામ ગામિત - નિજર	જીતુ વાઘાણી- ભાવનગર પશ્ચિમ
કાંતિ અમૃતિયા (મોરબી)	કમલેશ પટેલ (પેટલાદ)	નરેશ પટેલ- ગણદેવી	મધ્ય ગુજરાત
કૌશિક વેકરિયા (અમરેલી)	ગુજરાતમાં ઝોન પ્રમાણે ક્યાંના ક્યા નેતાને મંત્રીમંડળમાં સ્થાન	કનુ દેસાઈ - પારડી	ભૂપેન્દ્ર પટેલ - ઘાટલોડિયા
રમેશ કટારા (ફતેપુરા)	ઉત્તર ગુજરાત	કચ્છ-સૌરાષ્ટ્ર	દર્શનાબેન વાઘેલા - અસારવા
ત્રિકમ છાંગા (અંજાર)	સ્વરૂપજી ઠાકોર - વાવ	ત્રિકમ છાંગા - અંજાર	કમલેશ પટેલ - પેટલાદ
ઈશ્વરસિંહ પટેલ (અંકલેશ્વર)	પ્રવીણ માળી - ડીસા	કાંતિ અમૃતિયા - મોરબી	જયસિંહ મહિડા - મહુધા
રમણ સોલંકી (બોરસદ)	ઋષિકેશ પટેલ - વિસનગર	કુંવરજી બાવળિયા - જસદણ	રમેશ કટારા - ફતેપુરા
સંજયસિંહ મહિડા (મહુધા- ખેડા)			

ગુજરાત મંત્રીમંડળ વિસ્તરણ: ભૂપેન્દ્ર પટેલની નવી ટીમમાં ૬ દિગ્ગજો રિપીટ, ખાતાની ફાળવણી પર સસ્પેન્સ!

ભૂપેન્દ્ર પટેલની નવી ટીમમાં 6 દિગ્ગજો રિપીટ



ગુજરાતમાં ૨૦૨૭ની વિધાનસભાની ચૂંટણી પહેલાં રાજકારણમાં મોટી ઉથલપાથલ જોવા મળી રહી છે. મુખ્યમંત્રી ભૂપેન્દ્ર પટેલના નેતૃત્વ હેઠળની ભાજપ સરકારે રાજ્યના મંત્રીમંડળનું વિસ્તરણ કરવાની જાહેરાત કરી દીધી છે. બુધવારે (૧૬ ઓક્ટોબર, ગુરુવાર) રાજ્યના તમામ ૧૬ મંત્રીઓએ રાજીનામા ધરી દીધા બાદ આજે, શુક્રવારે (૧૭ ઓક્ટોબર) ગાંધીનગરના મહાત્મા મંદિર ખાતે નવા મંત્રીમંડળ માટે શપથવિધિ યોજાશે.

આ વિસ્તરણમાં કુલ ૨૬ મંત્રીઓની યાદી જાહેર કરવામાં આવી છે. રાજ્યમાં xનો-રિપીટx થિયરીની ચર્ચા વચ્ચે, નવા મંત્રીમંડળમાં મુખ્યમંત્રી ભૂપેન્દ્ર પટેલ સહિત કુલ ૭ મંત્રીઓનું પુનરાવર્તન કરવામાં આવ્યું છે, જે દર્શાવે છે કે પક્ષે અનુભવ અને કાર્યક્ષમતાને મહત્ત્વ આપ્યું છે.

૬ મંત્રીઓ રિપીટ

ઋષિકેશ પટેલ
કુંવરજી બાવળિયા
પરપોતમ સોલંકી
પ્રફુલ પાનસેરિયા
હર્ષ સંઘવી
કનુ દેસાઈ

પહેલા તેઓ સૌથી નાની વયે રાજ્યકક્ષાના મંત્રી બન્યા હતા. હવે તેમને કેબિનેટ મંત્રી તરીકે પ્રમોશન અપાયું છે. તેઓ સુરતની મજૂરા બેઠક પરથી ધારાસભ્ય છે. ગુજરાતના નવા મંત્રીમંડળમાં જાતિગત સંતુલન સાધવાની સાથે પ્રજાની નારાજગી દૂર કરવાનો પણ પ્રયાસ કરાયો હોવાનું કહેવાય છે. નવા મંત્રીમંડળમાં ૮ ઓબીસી, ૩ એસસી, ૪ એસટી નેતાઓને સ્થાન અપાયું છે, જ્યારે ૨૬ મંત્રીમાં ૮ પાટીદાર નેતાને સ્થાન અપાયું છે તે સૂચક છે. આ સિવાય નવા મંત્રીમંડળમાં ત્રણ મહિલાનો પણ સમાવેશ કરાયો છે. ગુજરાતના નવા મંત્રીમંડળમાં બળવંતસિંહ હળપતિ (માંડવી- સુરત) તેમજ જગદીશ વિશ્વકર્મા (નિકોલ)ને સ્થાન નથી અપાયું. (દેવગઢ બારિયા), મૂળુ બેરા (ખંભાળિયા), કુબેર ડિંડોર (સંતરામપુર), મુકેશ પટેલ (ઓલપાડ), ભીખુસિંહ પરમાર (મોડાસા), કુંવરજી હળપતિ (માંડવી- સુરત) તેમજ જગદીશ વિશ્વકર્મા (નિકોલ)ને સ્થાન નથી અપાયું.

ગુજરાત કેબિનેટ વિસ્તરણ: ક્યા દિગ્ગજોનું પતું કપાયું?

ગુજરાતમાં વર્ષ ૨૦૨૭ની આગામી વિધાનસભા ચૂંટણી પહેલાં રાજકારણમાં મોટી હલચલ જોવા મળી રહી છે. મુખ્યમંત્રી ભૂપેન્દ્ર પટેલના નેતૃત્વ હેઠળની ભાજપ સરકારે શુક્રવારે (૧૭ ઓક્ટોબર) સત્તાવાર રીતે મંત્રીમંડળનું વિસ્તરણ કર્યું છે. ગુરુવારે (૧૬ ઓક્ટોબર) રાજ્યના ૧૬ મંત્રીઓએ રાજીનામા આપ્યા બાદ આજે ગાંધીનગરમાં મહાત્મા મંદિર ખાતે શપથવિધિ યોજાશે, જેના માટે કુલ ૨૬ મંત્રીઓની નવી યાદી જાહેર કરવામાં આવી છે. જોકે, આ નવા મંત્રીમંડળમાં અનેક દિગ્ગજ નેતાઓના પતા કપાયા છે અને ૧૯ જેટલાં નવા ચહેરાઓનો સમાવેશ કરવામાં આવ્યો છે.

નવા મંત્રીમંડળની યાદીમાં સૌથી મોટો ફેરફાર એ છે કે, ૧૦ જેટલા જૂના મંત્રીઓને પડતા મૂકવામાં આવ્યા છે. આગામી ચૂંટણી અને સંગઠનની વ્યૂહરચનાના ભાગરૂપે આ દિગ્ગજ નેતાઓને સ્થાન અપાયું નથી, જેમાં નીચે મુજબના મંત્રીઓનો સમાવેશ થાય છે

બળવંતસિંહ રાજપૂત (સિદ્ધપુર)	મુકેશ પટેલ (ઓલપાડ)
રાઘવજી પટેલ (જામનગર ગ્રામ્ય)	ભીખુસિંહ પરમાર (મોડાસા)
બચુ ખાબડ (દેવગઢ બારિયા)	કુંવરજી હળપતિ (માંડવી- સુરત)
મૂળુ બેરા (ખંભાળિયા)	જગદીશ વિશ્વકર્મા (નિકોલ)
કુબેર ડિંડોર (સંતરામપુર)	ભાનુબહેન બાબરિયા (રાજકોટ ગ્રામ્ય)


તંત્રી સ્થાનેથી..

૨૦૨૫ના અંત સુધીમાં
સોનાના ભાવ ૪૪૦૦
ડોલરને આંબી જશે

અમદાવાદ : સ્પોટ ગોલ્ડનો ભાવ ૪૨૨૫ ડોલર પ્રતિ ઓંસના સર્વકાલીન ઉચ્ચતમ સ્તરે પહોંચ્યું છે. જોકે આગામી સમયમાં આ તેજ યથાવત રહેવાનો અંદાજ એ એન્ડ ઝેડ બેંક દ્વારા વ્યક્ત કરવામાં આવ્યો છે.

બેંકના અહેવાલ અનુસાર આ વર્ષના અંત સુધીમાં સોનાના ભાવ પ્રતિ ઓંસ ૪૪૦૦ ડોલર સુધી પહોંચી શકે છે અને જૂન ૨૦૨૬ સુધીમાં લગભગ ૪૬૦૦ ડોલર સુધી પહોંચી શકે છે. જોકે આવતા વર્ષના બીજા ભાગમાં ભાવમાં ઘટાડો થવાની ધારણા છે.

આ વર્ષે સોનાના ભાવમાં રેકોર્ડ વધારા પાછળના મુખ્ય કારણો ભૂ-રાજકીય તણાવ, વૈશ્વિક આર્થિક અનિશ્ચિતતા, નબળો ડોલર અને યુએસ વ્યાજ દરમાં સંભવિત ઘટાડો છે. જોકે હવે જો યુએસ ફેડરલ રિઝર્વ પોતાનું વલણ કડક કરે અથવા યુએસ અર્થતંત્ર અપેક્ષા કરતાં વધુ સારું પ્રદર્શન કરે તો સોનાના ભાવમાં ઘટાડો થઈ શકે છે. બેંક એ પણ અંદાજ લગાવે છે કે ૨૦૨૬ના મધ્ય સુધીમાં યાંદીના ભાવ પ્રતિ ઓંસ ૫૭.૫૦ ડોલર સુધી પહોંચી શકે છે.

વેપાર ખાધ પણ વધીને ૧૩
મહિનાની ઊંચી સપાટીએ પહોંચી

અમદાવાદ : સોના અને યાંદીની આયાતમાં વધારો થવાને કારણે સપ્ટેમ્બરમાં ભારતની વેપાર ખાધ ૧૩ મહિનાની ઊંચી સપાટીએ પહોંચી છે. અમેરિકા ખાતે નિકાસમાં લગભગ ૧૨ ટકાનો ઘટાડો થયો હોવા છતાં, એકંદરે નિકાસ મજબૂત રહી છે. વાણિજ્ય વિભાગ દ્વારા જાહેર કરાયેલા આંકડા અનુસાર, સપ્ટેમ્બરમાં વેપારી માલની

નિકાસ ૬.૭ ટકા વધીને ૩૬.૩૮ અબજ ડોલર થઈ હતી. જોકે, આયાત પણ ૧૬.૭ ટકા વધીને ૬૮.૫૩ અબજ ડોલર થઈ છે, જેના કારણે વેપાર ખાધ ૩૨.૧૫ અબજ ડોલર થઈ જે ગયા વર્ષે સપ્ટેમ્બરમાં ૨૪.૬૫ અબજ ડોલર હતી. સેવાઓ નિકાસના આંકડા આશ્ચર્યજનક હતા. સપ્ટેમ્બરમાં, સેવાઓની નિકાસ ૫.૪૬ ટકા વધીને ૩૦.૮૨

બિલિયન ડોલર થઈ, જ્યારે સેવાઓની આયાત પણ ૭.૫૫ ટકા વધીને ૧૫.૨૮ બિલિયન ડોલર થઈ છે. આના પરિણામે સેવાઓનો સરપ્લસ ૧૫.૫૩ બિલિયન ડોલર થયો હતો. વાણિજ્ય વિભાગે સ્પષ્ટતા કરી કે સપ્ટેમ્બરના સેવાઓના વેપારના આંકડા અંદાજિત છે અને ભારતીય રિઝર્વ બેંક દ્વારા જાહેર કર્યા પછી તેમાં સુધારો

કરવામાં આવશે. સપ્ટેમ્બરમાં સોનાની આયાત ૧૦૭ ટકા વધીને ૮.૬ બિલિયન ડોલર થઈ, જ્યારે યાંદીની આયાત ૧૩૮ ટકા વધીને ૧.૩ બિલિયન ડોલર થઈ હતી. ખાતરની આયાત ૨૦૨ ટકા વધીને ૨.૩૬ બિલિયન ડોલર થઈ, અને ઈલેક્ટ્રોનિક્સ આયાત ૧૫ ટકા વધીને ૮.૮૨ બિલિયન ડોલર થઈ હતી. ચાલુ નાણાકીય વર્ષના પ્રથમ છ મહિનામાં, દેશમાંથી વેપારી માલની નિકાસ વધીને ૨૨૦.૧૨ બિલિયન ડોલર થઈ, જે ગયા વર્ષના સમાન સમયગાળામાં ૨૧૩.૬૮ બિલિયન ડોલર હતી.

સપ્ટેમ્બરમાં સોનાની આયાતમાં વધારો થયો હોવા છતાં, એપ્રિલથી સપ્ટેમ્બર દરમિયાન કુલ આયાત વોલ્યુમની દ્રષ્ટિએ એક વર્ષ અગાઉની સરખામણીમાં ૮.૭ ટકા વધી હતી. વાણિજ્ય વિભાગ આ વધારાના કારણોનું નજીકથી મૂલ્યાંકન કરી રહ્યું છે. એવું માનવામાં આવે છે કે સોનાની આયાતમાં આ ઉછાળો તહેવારોની મોસમને કારણે હોઈ શકે છે.

તમારાથી કામ ન થતું હોય તો..
વેન્ડર્સ ટ્રેનિંગની ધીમી કામગીરીથી
અમદાવાદ મ્યુ.કમિશનર નારાજ

અમદાવાદના વિવિધ વિસ્તારમાં બેસતા ફેરીયાઓને તાલિમ આપવા ફાયર વિભાગના વોલિયન્ટર્સ પાસેથી કામ લેવા મ્યુનિસિપલ કમિશનરે અગાઉ સુચના આપી હતી. આમ છતાં માત્ર ૧૮૦ ફેરીયાઓને હજી સુધી તાલિમ આપતા ધીમી કામગીરીથી મ્યુનિસિપલ કમિશનર નારાજ થયા હતા. તેમણે કહ્યું કે, તમારાથી કામ ન થતું હોય તો ખાનગી એજન્સીને કામ સોંપો. આ સિવાય મ્યુનિસિપલ કમિશનરે ડેપ્યુટી કમિશનરોને પણ ઠપકો આપ્યો હતો. તેમણે કહ્યું કે, તમારી પાસે આવતી ફાઈલ જોવાની ટેવ પાડો. ટપાલીની જેમ સહી કરીને રવાના ન કરો.

મ્યુનિસિપલ કમિશનર બંધાનિધી પાનીની અધ્યક્ષતામાં મળેલી અધિકારીઓની બેઠકમાં તેમણે ફાયર વિભાગના ડેપ્યુટી કમિશનર પાસે ફાયર વોલિયન્ટર્સ દ્વારા કયા વોર્ડમાં કેટલા વેન્ડર્સને તાલિમ અપાઈ એ અંગે વિગત માંગી હતી. જોકે, આ દરમિયાન તેઓ કમિશનરને વિગત આપી શક્યા નહોતા. નોંધનીય છે કે, મ્યુનિસિપલ કોર્પોરેશન માલિકીના તળાવમાં જ સફાઈ સહિતની બાબતનું ધ્યાન અપાતું નહતું. આ બાબત કમિશનરના ધ્યાને આવતા તેમણે કોર્પોરેશનની હદમાં આવેલા કલેક્ટર હસ્તકના તળાવોમાં પણ સફાઈ, ડ્રેનેજના પાણીનો નિકાલ, દબાણ ન થાય તેવું ધ્યાન રાખવા અધિકારીઓને તાકીદ કરી હતી. આઉટસોર્સિંગથી વિવિધ વિભાગમાં રાખવામાં આવતા કર્મચારીઓ પૈકી કેટલા કર્મચારીઓ કામ કર્યા વિના પગાર લઈ રહ્યા છે તેની વિગત આપવા જણાવ્યું હતું.

પાક. સૈનિકોના પેન્ટ તાલિબાને કાબુલમાં ચારે તરફ પ્રદર્શિત કર્યા



પાકે. કહ્યું ૪૮ કલાકનો યુદ્ધવિરામ અફઘાનિસ્તાનની વિનંતીથી કરવામાં આવ્યો તાલિબાનોએ કહ્યું, પાકિસ્તાને ભારતપૂર્વક આગ્રહ કરતા યુદ્ધ-વિરામ જાહેર કરાયો પેશાવર/કાબુલ : પાકિસ્તાને કહ્યું કે, 'તાલિબાનોની વિનંતીથી યુદ્ધ વિરામ જાહેર કરાયો હતો, જ્યારે અફઘાનિસ્તાનની તાલિબાન સરકારે જણાવ્યું હતું

કે, પાકિસ્તાને ભારતપૂર્વક આગ્રહ કરતા અમારે યુદ્ધ-વિરામ જાહેર કરવો પડ્યો. અફઘાનિસ્તાન અને પાકિસ્તાન વચ્ચે થયેલા સરહદી-સંઘર્ષમાં ટૂંકો યુદ્ધવિરામ તો જાહેર થયો પરંતુ તાલિબાનોએ તો તે યુદ્ધ વિરામને ઉત્વસમાં ફેરવી નાખતા હોય તેમ કાબુલમાં ઠેર ઠેર પાકિસ્તાની સૈનિકોના પેન્ટસ પ્રદર્શિત કરવા શરૂ કર્યા.'

લશ્કરી અધિકારીઓએ જાહેર કર્યું હતું કે, તેઓ ટૂંક સમયના યુદ્ધ વિરામ માટે સહમત થયા છે. ૪૮ કલાકનો આ યુદ્ધ વિરામ ભુધવારે બપોરે એક વાગ્યાથી શરૂ થયો છે. આ સાથે પાકિસ્તાને કહ્યું કે, કાબુલની વિનંતીને લીધે આ યુદ્ધવિરામ જાહેર કરાયો હતો. બીજી તરફ અફઘાનિસ્તાનની તાલિબાન સરકારના પ્રવક્તા ઝબીઉલ્લાહ

મુજાહીદે કહ્યું હતું કે, પાકિસ્તાનના 'આગ્રહ'ને લીધે આ યુદ્ધવિરામ જાહેર કરાયો છે. અમે અમારી ટુકડીઓને જણાવી દીધું છે કે યુદ્ધવિરામનો બરોબર અમલ કરજો. સિવાય કે સામા પક્ષ તરફથી આક્રમણ શરૂ થાય. યુ.એન.ના માનવ અધિકારના વડા વોલકર તુર્કે આ યુદ્ધ-વિરામને આવકાર્યો હતો અને સાથે કહ્યું હતું કે, 'બંને પક્ષો તે બરાબર ધ્યાન રાખે કે નાગરિકોને કશી ક્ષતિ ન પહોંચે. સાથે લાંબા સમયના યુદ્ધવિરામ માટે પ્રતિબદ્ધ રહે.' કાબુલ પર તાલિબાનોએ ૨૦૨૧માં કબજો જમાવ્યા પછી હજી સુધીમાં પાકિસ્તાન સાથે તેમને થયેલો આ સૌથી વધુ ગંભીર સંઘર્ષ બની રહ્યો છે.

પાકિસ્તાને આક્ષેપ મૂક્યો છે કે, અફઘાન તાલિબાનો અફઘાનિસ્તાનમાં રહેલા તેમના આ આશ્રય સ્થાનોમાંથી હુમલા કરી રહ્યા છે. અફઘાનિસ્તાને તે આક્ષેપને રદીયો આપ્યો છે. જોકે, બંને વચ્ચે લડાઈ એટલી તીવ્ર બની હતી કે, બંને તરફે આઈલરી તેમજ ટેન્કો મેદાનમાં ઉતાર્યા હતા.

યુવાઓ હર્બલ સિરપના રવાડે,
અટકાવાયા બાદ હવે છાનાપૂણે વેચાણ ચાલુ

ગુજરાતમાં નશાપોરી માટે નશાનું વેચાણ સામાન્ય બન્યું હોય તેવા સંજોગો વચ્ચે, હવે દેશભરમાં બાળકોના મૃત્યુનું કારણ બનેલા કફ સિરપના જથ્થાનું ઉત્પાદન કે તેનો કાચો માલ ગુજરાતમાંથી સપ્લાય થતો હોવાનો ચોંકાવનારો ઘટસ્ફોટ થયો છે. આ સાથે જ બે વર્ષ અગાઉ યુવાઓને નશાનો ડોઝ પૂરો પાડતા હર્બલ સિરપનો વિવાદ પણ ફરી ચર્ચાના કેન્દ્રમાં આવ્યો છે, જેનું છાનાપૂણે વેચાણ હજી પણ સક્રિય હોવાનું જણાય છે. બાળકોના મૃત્યુ નિપજાવનારા કફ સિરપનો વિવાદ દેશવ્યાપી બન્યા બાદ તેની તપાસમાં ચોંકાવનારી વિગતો સામે આવી છે. આ કફ સિરપ બનાવવા માટેનો કાચો માલ અમદાવાદ અને સુરેન્દ્રનગર જિલ્લાની કંપનીઓમાંથી જતો હોવાનું ખુલ્લું છે. આ ગંભીર મામલાને પગલે ગુજરાતના ફૂડ એન્ડ ડ્રગ્સ વિભાગે તાત્કાલિક કાર્યવાહી હાથ ધરી છે. રાજ્યની ૫૨૬ કફ



સિરપ કે તેનો કાચો માલ ઉત્પાદન કરનારા એકમોમાં સઘન તપાસ શરૂ કરવામાં આવી છે. અધિકારીઓ દેશના જુદા જુદા વિસ્તારોમાં મોકલાતા કાચા માલ અને અન્ય ઉત્પાદનો અંગે ઊંડાણપૂર્વક તપાસ કરી રહ્યા છે, જેથી આ ગેરકાયદે નેટવર્કનો પર્દાફાશ થઈ શકે. બાળકોનો ભોગ લેનાર કફ સિરપના વિવાદના બે વર્ષ પહેલાં, યુવાઓ માટે નશો બની ચૂકેલા હર્બલ સિરપનો વિવાદ ચર્ચામાં આવ્યો હતો. આયુર્વેદિક

સિરપના નામે અમુક પાનના ગલ્લા અને પાર્લરો પર કોલ્ડ ડ્રીક્સની માફક તેનું બેરોકટોક વેચાણ થતું હતું. માત્ર દોઢસો રૂપિયામાં મળતી 'થિલ્ડ બોટલ'માં ૧૨થી ૧૪ ટકા આલ્કોહોલ જેટલો નશો મળતો હતો, જે યુવાઓને આકર્ષતો હતો. આયુર્વેદિક સિરપમાં આ આલ્કોહોલ 'સેલ્ફ જનરેટેડ' હોય છે અને તેનો ઉપયોગ મૂળ દવા તરીકે થવો જોઈએ, પરંતુ તેનો ઉપયોગ નશાપોરી માટે થઈ રહ્યો હતો. આ પ્રકારની નશાપોરી

અટકાવવા માટે પોલીસ તંત્રની એક વર્ષની મહેનત બાદ અંકુશ મેળવી શકાયો હતો. દેવભૂમિ દ્વારા પોલીસે ગેરકાયદે ઉપરાંત પંજાબથી ગુજરાતમાં સિરપ મોકલતા શખસ સુધી પહોંચી હતી. પોલીસે અમદાવાદના ચિરાગ થોભાણી નામના ડિસ્ટ્રિબ્યુટરની ધરપકડ પણ કરી હતી. પંકજ અને ચિરાગના નેટવર્ક ગુજરાતના અડધો ડઝન જિલ્લામાં નશાકારક સિરપના ગેરકાયદે વેચાણનો પર્દાફાશ કર્યો હતો. સૂરોના મતે, આ કાર્યવાહી છતાં હજી પણ અમદાવાદ, કચ્છ, રાજકોટ, જૂનાગઢ, જામનગર, સુરત, વડોદરા સહિતના મોટાભાગના જિલ્લાઓમાં ગેરકાયદે સિરપ વેચતી ચેઈન છાનાપૂણે સક્રિય છે. રાજ્યના ફૂડ એન્ડ ડ્રગ્સ વિભાગની નિષ્ક્રિયતા અથવા નબળી તપાસને કારણે ઉત્પાદન-વેચાણ કરનારાઓ નામ અને પદ્ધતિઓ બદલીને વધુ ચાલાક પુરવાર થઈ રહ્યા છે.

સેના નિષ્ફળ જતાં પાકિસ્તાની PMની તાલિબાન સાથે
વાતચીતની આજીજી, કહ્યું- ભારતના કહેવા પર હુમલો થયો

તાલિબાને પાકિસ્તાનને મુશ્કેલીમાં મૂકી દેતાં વડાપ્રધાન શાહબાઝ શરીફ ધર્મસંકટમાં ફસાયા છે. જે પાકિસ્તાન ભારત સામે રોક જમાવવાનો નિષ્ફળ પ્રયાસ કરતું હતું, તે હવે અફઘાનિસ્તાન સામે નમતું જોખવાની સ્થિતિમાં આવી ગયું છે. તાલિબાનના સતત હુમલાઓને કારણે શાહબાઝ શરીફ હવે વાતચીત માટે ઉત્સુક છે. આટલું જ નહીં, પાકિસ્તાન પરના હુમલાઓ માટે તેણે ભારતને જવાબદાર ગણાવ્યું છે. વડાપ્રધાન શાહબાઝ શરીફે જણાવ્યું છે કે પાકિસ્તાન

તાલિબાન શાસન સાથે યોગ્ય શરતોને આધીન વાતચીત કરવા તૈયાર છે. હાલમાં બંને દેશો ૪૮ કલાકના સીઝફાયર માટે સહમત થયા છે. ગુરુવાર એટલે કે ૧૬ ઓક્ટોબરના રોજ પાક-અફઘાન સરહદ પરના તણાવ પર આયોજિત કેન્દ્રીય કેબિનેટની બેઠકને સંબોધતા શાહબાઝે કહ્યું હતું કે, કાયમી સંઘર્ષ વિરામનો નિર્ણય હવે તાલિબાન શાસન પર નિર્ભર કરે છે. પાકિસ્તાનના વડાપ્રધાન શાહબાઝે અફઘાનિસ્તાનના હુમલાઓ માટે ભારતને જવાબદાર ઠેરવ્યું. તેમણે ઘણાં ક્યોંકે 'તાલિબાન

શાસને ભારતના કહેવા પર પાકિસ્તાન પર હુમલા કર્યા છે.' અહીં નોંધનીય બાબત એ છે કે આ હુમલો એવા સમયે થયો જ્યારે અફઘાનિસ્તાનના વિદેશ મંત્રી અમીર ખાન મુત્તકી ભારતની મુલાકાતે હતા. શાહબાઝે સાથે જ કહ્યું કે, 'પાકિસ્તાન શાંતિ ઇચ્છે છે. આ હેતુથી, પાકિસ્તાને તેના વિદેશ મંત્રી ઇશાક ડાર અને રક્ષા મંત્રી ખ્વાજા આસિફને કાબુલ મોકલ્યા છે.'

હવાઈ હુમલા બાદ પાકિસ્તાનને અફઘાનિસ્તાન તરફથી જોરદાર વળતો જવાબ મળ્યો. પત્રકાર દાઉદ જુનબિશે હાલમાં જ સોશિયલ મીડિયા પર એક તસવીર શેર કરી હતી, જે ખૂબ જ ચર્ચામાં રહી. આ તસવીરમાં તાલિબાનના લડવૈયાઓ પાકિસ્તાની સૈનિકની પેન્ટને બંદૂક પર લટકાવીને જીતનો ઉત્સવ મનાવતા જોવા મળ્યા હતા અને તેઓ પોતાની જીતનો દાવો કરી રહ્યા હતા.

દુર્ગાપુર ગેંગ રેપ કેસ: પીડિતા એક આરોપીની ગર્લફ્રેન્ડ: વોટ્સએપ
ચેટથી ખુલાસો; પોલીસે કહ્યું- બંનેએ નિવેદનો બદલી ગેરમાર્ગે દોર્યા

પશ્ચિમ બંગાળના દુર્ગાપુરમાં એમબીબીએસ વિદ્યાર્થિની સાથે થયેલા ગેંગરેપ કેસમાં પોલીસે ગુરુવારે જણાવ્યું હતું કે ધરપકડ કરાયેલા છ આરોપીઓમાંથી એક પીડિતાનો બોયફ્રેન્ડ છે. બંને રિલેશનશિપમાં હતા અને ૧૦ ઓક્ટોબરના રોજ જ્યારે તેણી પર બળાત્કાર થયો ત્યારે તે તેના બોયફ્રેન્ડ સાથે કોલેજ કેમ્પસ છોડીને ચાલી ગઈ હતી. એક અધિકારીએ જણાવ્યું હતું કે, આરોપી જેની છેલ્લે ધરપકડ કરવામાં આવી હતી, તે પીડિતાનો બોયફ્રેન્ડ હતો અને ઘટનાની રાત્રે તેઓ ડેટ પર ગયા હતા. તેમના સંબંધો તેમના વોટ્સએપ ચેટ દ્વારા પણ જાહેર થયા હતા. પોલીસના જણાવ્યા અનુસાર, પીડિતા અને તેના મિત્રએ જણાવ્યું હતું કે ઘટનાની રાત્રે તેઓ સ્મશાન નજીકના જંગલમાં ગયા હતા. ત્યાં ત્રણ માણસો તેમનો પીછો કરીને અચાનક તેમના પર હુમલો કર્યો.



ત્યારબાદ આરોપીઓએ તેમની સાથે બળાત્કાર ગુજાર્યો. પોલીસ અધિકારીએ વધુમાં જણાવ્યું હતું કે પીડિત અને તેનો મિત્ર વારંવાર પોતાના નિવેદનો બદલી રહ્યા છે. એવું લાગે છે કે તેઓ જાણી જોઈને ગેરમાર્ગે દોરવાનો પ્રયાસ કરી

રહ્યા છે. પોલીસે મંગળવારે પીડિતાના મિત્ર વાસિક્ક અલીની ધરપકડ કરી હતી. અગાઉ, તેઓએ મુખ્ય આરોપી સફીક એસકેની પણ ધરપકડ કરી હતી. મીડિયા રિપોર્ટ્સ અનુસાર, મુખ્ય આરોપીની મોટી બહેન,

રોઝીનાએ તેના ફરાર ભાઈની ધરપકડ કરવામાં મદદ કરી હતી. રોઝીનાએ જણાવ્યું કે ૧૩ ઓક્ટોબરના રોજ, જ્યારે તેનો ભાઈ દુર્ગાપુરના અંદલ પુલ નીચે તેને મળવા ગયો, ત્યારે પોલીસ સાથે પહોંચી. ત્યારબાદ પોલીસે

તેને ઘેરી લીધો અને તેની ધરપકડ કરી. અગાઉ, એસકે રિયાજુદીન, અપુ બરુઈ અને ફિરદોસ એસકેની ૧૨ ઓક્ટોબરે ધરપકડ કરવામાં આવી હતી. રિયાજુદીન અગાઉ પીડિતાના મેડિકલ કોલેજમાં ગાર્ડ હતો. પાંચ વર્ષ પહેલાં તેને નોકરીમાંથી કાઢી મૂકવામાં આવ્યો હતો. મંગળવારે, દુર્ગાપુર પોલીસ પાંચે આરોપીઓ અને પીડિતાના મિત્રને જંગલમાં ઘટનાસ્થળે લાવી અને ૧૦ ઓક્ટોબરની રાત્રે થયેલા ગેંગરેપ દરમિયાન તેમની ભૂમિકાઓ ફરીથી ભજવવા કહ્યું. ૧૦ ઓક્ટોબરની રાત્રે દુર્ગાપુરમાં એક મેડિકલ વિદ્યાર્થિની પર સામૂહિક બળાત્કાર થયો હતો. તે એક મિત્ર સાથે ડિનર માટે બહાર ગઈ હતી. રાત્રે ૧૦ વાગ્યે પરત ફરતી વખતે, એક ટોળાએ તેમને રોક્યા હતા. ત્યારબાદ તેનો મિત્ર તેને છોડીને ભાગી ગયો.

ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



દર: દ્રૃ જી ૩૮૪
વિષય:- સારું નરસું
પ્રકાર :- પદ શબ્દો:- ૮૮
સારાનો સરવાળો કર!,
નરસું જાતેજ બાદબાકી થઈ જશે .
જીવનમાં અંધારું કરી દીવો ના કર!
જીવન જ્યોત ને જગાવવા સારપનું તેલ પૂર.
સારું લાગે તેને સેવ કરને!
ખોટું હોય તેને ડિલિટ કરને.
વધારે સારું હોય તો પેનડ્રાઈવની જેમ સાચવી રાખા!,
બાકીનું રિસાયકલબિન માં
નાખો.
સારાનો સરવાળો કર!
નરસું જાતેજ બાદબાકી થઈ જશે .
વારે ઘડીયે ઝેરોક્ષ કરીને રદી શુંકામ ભેગી કરે છે!,

છવટે ખોટું હશે તો પસ્તી થઈ જ જશે .
જીવનમાં અપેક્ષાઓ છોડી દેને હવે!
છલ્લે તો બે મીટર કફન માં સુઈ જવાનું છે
તારે .
સારાનો સરવાળો કર,
નરસું જાતેજ બાદબાકી થઈ જશે .
ડો સતિષ એસ.પટેલ "પ્રકૃતિ રક્ષક " (અમદાવાદ)
NG: NOG. SS No: 194
વિષય : વર્ષ ૨૦૨૫ સારું નરસું
શીર્ષક : પૂર્ણ થતા વર્ષ ૨૦૨૫ ને વળાવતા
પ્રકાર : પદ, શબ્દ : ૧૫૦

" વિચારું હું આજે પૂર્ણ થતા વર્ષને વળાવતા પાછળ નજર નાંખી,
'પેટ પરેડ'ની સન્માનિય ક્ષણોની યાદે, બનતી ગવિત મારા નવા કિરદારથી.

ચાર પુસ્તકોમાં મારું સ્થાન મેળવી, લેખ, ઈ બુક સર્ટિફિકેટની સાથે
ધપતી મારી સવારી
'સેકન્ડ ઈનિંગ'ના દોમદામ અવતરણે પૂર્ણ થયેલી અભિપ્સા મારી.

આતંકવાદી પ્રવૃત્તિઓની યાદે, હૃદયમાં વ્યાપી તીવ્ર દુઃખની આંધી,
વિવિધ હોનારતની સ્મૃતિઓ સાથે,વીટળાઈ જતી મને વેદના સારી.

નીકળવા આ દુઃખદ પીડામાંથી બહાર, ઋતુઓ અને તહેવારોને
બનાવ્યા સંગાથી,
આસો માસે લથપથ ભીજતા કરી નોરતાની ભક્તિપૂર્ણ ઉજાણી.

સામાજિક અને શારીરિક સમસ્યાઓ તો,જોડે જ રહી મારી,એવું હું
બેસી વિચારતી,
નવા વર્ષના આયોજનો અને નિયમોની યાદી,તેથીજ મનમાં હું અનેક
વાર મમળાવતી.

જીવનમાં જીવન ઉમેરવા જીવવું એ જ વાત ઉપર મક્કમતાથી હું
ચાલેલી,
મનદુઃખ,પીડા, ઝઘડા માંથી શીખી છું હું કંઈક, એને લઈ છું સ્વીકારી.

ગયું એ ગયું.આપી ઘણી યાદો, વાતો પ્રપાતો અને સંસ્મરણોની પટારી,

હવે આવકારવું છે નવા વર્ષને, જે બને ઉત્તમ મારે માટે,એવી જ
પ્રાર્થના પ્રભુને મારી. "

નામ: ખ્યાતિ જીગર દેસાઈ. (અમદાવાદ)
NG: NOG NO.0059
વિષય સારું નરસું
પ્રકાર હાઈકુ-પાંચ

હર જીવતં
ઈચ્છે સારું પરંતું
ભાગ્યે નરસું !

કાયમ રહે
યાદ! સારા નરસા
બાંહેલા બોલ ?

ગત વર્ષમાં
પ્યારે ભાવો ગરમ
આજે નરમ !

પાડોશી દેશો
કરાવતા તોફાનો
ક્યાં છે ચૂપ !

છે સોનું ચાંદી,
આજ દોહીલુ નભે!
પડશે ભોયે ?

જયકાન્ત ઘેલાણી
પ્યારે'.

NG: NOG SS NO - 191
વિષય : સારું નરસું.
શીર્ષક : આ વર્ષ પણ વીતી ગયું....
પ્રકાર - પદ શબ્દો : ૧૩૬

જીંદગીનું સારું ગણો કે નરસું આ વરસ પણ વીતી ગયું,
ઉમરમાં વધી ગયું ને આયખા માં થી છાનુંમાનું ઘટી ગયું.

દિવસો અમે દુઃખના જોયા છે તો સુખના પણ જોયા છે,
કદી હસ્યા ખડખડાટ તો કદી આંખમાંથી આંસુ ખુટી ગયું.

ખોયા કેટલાય સ્વજનો મિત્રો ને સંબંધીઓ આંસુ સાથે,
તો નાતી,પોતા પોતીના, પારણા સુલાવતા સ્મિત કુટી ગયુ.

નિરાશા માં ઝળકી ઉઠી છે આશા ની કિરણો અચાનક,
તો એક દિવસમાં વરસો થી સેવેલુ સપનું પણ ટુટી ગયુ.

નથી દોષ આપ્યો કદી કિસ્મત ને એતો કળા હતી કર્મની
બગાસુ ખાતા મળ્યું પતાસું તો કદી હાથથી કોઈ ઝૂંટી ગયું.

દોસ્ત હોય કે દુશ્મન આવકાર્યાં છે એને આપણા આંગણે,
કોઈ લાગણી થી હરાવી ગયુ ,તો કોઈ કપટ કરી જીતી ગયું.

મિત્ર હજારો ફેન્સ,ફોલોવર્સ હોવા છતા લાગે સાવ એકલુ,
વાહ વાળા છે, આહ વાળું ટોળું જાણે સભામાંથી ઊઠી ગયું.

વિનોદ સોલંકી મિત્ર (લખતર)
ચદ:૨૦૨૫, ૧૦/૧૭/૨૦૨૫ રૈડક્રેટ હીહ દ્રય દ્રય જીજી દ્ર ૧૬૨
વિષય- સારું નરસું
શીર્ષક- સૌનું લાભકારી આવતું વરસ
પ્રકાર- પદ, શબ્દ- ૪૫

અનેક અનેક અકસ્માતો અને કેટકેટલી સમસ્યાઓનો સામનો
કરતા કરતાં વીનું વરસ.

આવી પડેલી ઉપાધિઓ ઘટતી નથી પણ દેશ માટે કપરો સંકટનો
સામનો કરવો રહ્યો.

કાઠિયાવાડ ની પ્લેન દુર્ઘટના કાળમુખો દિવસ બની ગયો ગોજારો
કેટલા હશે અરમાન સૌના.

ધીરે ધીરે વીત્યું વરસ આવનારુ વરસ સૌને માટે નીવડે શુકન વંતુ
તેજોમય ને લાભકારી

રેખા રસિક નાકરાણી મુંબઈ

ઈફકો કર્મચારી પરિવારમાં દિવાળીનો ઉજાસ, ન્યુનતમ વેતન ૨૦,૦૦૦ કરાયુ



દિવાળીના શુભ અવસરે ભારતીય કૃષિ સહકારી ખાતર નિર્માણ સંસ્થા (ઈફકો) તરફથી અત્યંત મહત્વપૂર્ણ અને આનંદાયક જાહેરાત ઈફકોના અધ્યક્ષ દિલીપ સંઘાણીના અધ્યક્ષ સ્થાને યોજાએલ નિર્દેશક મંડળની બેઠકમાં ઐતિહાસિક નિર્ણય સાથે ઈફકોના કર્મચારીઓનું ન્યુનતમ વેતન પ્રતિ માસ રૂા. ૨૦,૦૦૦/- ચુકવવાનું નિર્ણય લેવામાં આવેલ છે જેની અમલવારી ૧ નવેમ્બર ૨૦૨૫ થી શરૂ થશે તે અંગેની જાહેરાત કરવામાં આવતા

બીસીએ દ્વારા આયોજિત જે.વાય. લેલે અંડર-૧૬ ટુર્નામેન્ટમાં મુંબઈ ચેમ્પિયન રાષ્ટ્રીય સ્તરની ટુર્નામેન્ટમાં ચુવા ક્રિકેટરોને પ્રતિભા દર્શાવવા ઉત્તમ પ્લેટફોર્મ રહ્યું

બરોડા ક્રિકેટ એસોસિએશન (બીસીએ) દ્વારા આયોજિત જે.વાય. લેલે અંડર-૧૬ ટુર્નામેન્ટની ફાઈનલમાં બરોડા - એ અને મુંબઈ વચ્ચેના રોમાંચક મુકાબલામાં મુંબઈ વિજેતા બન્યું હતું.
બીસીએ દ્વારા બીસીસીઆઈ અને બીસીએના સેક્રેટરી સ્વ. જે. વાય. લેલેની યાદમાં આયોજિત અખિલ ભારતીય જે.વાય. લેલે મેમોરિયલ અંડર-૧૬ ઈન્વિટેશનલ ટુર્નામેન્ટનું ગઈકાલે સમાપન થયું હતું. ઈન્ડિયો સ્પોર્ટ્સ અકેડેમી, રેલ્વે ગ્રાઉન્ડ, ખાનપુર ગ્રાઉન્ડ સહિતના મેદાનો પર કુલ ૨૩



રોમાંચક મેચો રમાઈ હતી. જ્યારે ત્રણ દિવસના ફોર્મેટમાં રમાયેલ ફાઈનલમાં મુંબઈ અને બીસીએ-એ ટીમ વચ્ચે ટક્કર થતા મુંબઈએ પ્રથમ ઈનિંગ્સની લીડના આધારે વિજય મેળવ્યો હતો. વિજેતા મુંબઈ ટીમને રૂ. ૧.૫૦ લાખ અને રનર-અપ બીસીએ-એ ને રૂ. ૭૫ હજારના રોકડ ઈનામો સાથે ટ્રોફી અને મેડલ્સ એનાયત કરાયા હતા. સાથે કિવ પટેલ (બીસીએ-એ) શ્રેષ્ઠ બેટ્સમેન, ઓમ પટેલ (બીસીએ-એ) શ્રેષ્ઠ બોલર, મલિકેશ યાદવ (બીસીએ-બી) મેન ઓફ ધ સિરીઝ અને અર્જુન ગાડોયા (મુંબઈ) ફાઈનલના મેન ઓફ ધ મેચ જાહેર થયા હતા.

દિવાળી વેકેશનમાં ટ્રેનથી મુસાફરી કરવાના હોવ તો ખાસ જાણી લેજો! અમદાવાદ-સાબરમતી સ્ટેશન પર આ સુવિધા બંધ



દિવાળી અને છઠ્ઠ પૂજાના તહેવારોને આડે ગણતરીના દિવસો બાકી છે, ત્યારે અમદાવાદ અને સાબરમતી રેલવે સ્ટેશનો પર મુસાફરોની ભારે ભીડને ધ્યાનમાં રાખીને પશ્ચિમ રેલવે દ્વારા એક મહત્વપૂર્ણ નિર્ણય લેવામાં આવ્યો છે. ભીડને નિયંત્રિત કરવા અને મુસાફરોની સુવિધા જાળવવા માટે બંને સ્ટેશનો પર પ્લેટફોર્મ ટિકિટનું વેચાણ તાત્કાલિક ધોરણે સ્થગિત કરી દેવામાં આવ્યું છે. પશ્ચિમ રેલવે દ્વારા જાહેર કરાયેલી માહિતી અનુસાર, આ નિયમ આજથી (૧૭ ઓક્ટોબર) ૨૭ ઓક્ટોબર ૨૦૨૫ સુધી અમલમાં રહેશે. મળતી માહિતી અનુસાર, તહેવારોને લઈને ટ્રેનોમાં મુસાફરોની ભારે ભીડ રહેવાની સંભાવના છે. આ પરિસ્થિતિમાં સ્ટેશન પરિસરમાં બિનજરૂરી ભીડને ટાળવા, મુસાફરોની સુરક્ષા સુનિશ્ચિત કરવા અને સ્ટેશન પરની અવરજવરને સુચારુ બનાવવા માટે પ્લેટફોર્મ ટિકિટનું વેચાણ બંધ કરવું જરૂરી છે. રેલવે પ્રશાસન દ્વારા મુસાફરોની યાત્રાને વધુ સુરક્ષિત અને સુખદ બનાવવા માટે તમામ જરૂરી વ્યવસ્થાઓ ગોઠવવામાં આવી છે. આ નિર્ણય મુસાફરોની સુવિધા અને સુચારુ અવરજવર સુનિશ્ચિત કરવા માટે લેવામાં આવેલ એક આયોજનબદ્ધ પગલું છે. રેલવે પ્રશાસને મુસાફરો અને નાગરિકોને અપીલ કરી છે કે આ નિયમ અવધિ દરમિયાન તેઓ સ્ટેશન પર અનાવશ્યક ભીડથી બચે અને માત્ર યાત્રા સંબંધિત કાર્યો માટે જ સ્ટેશન પર ઉપસ્થિત રહે.

મોડી રાત સુધી દારુની દુકાનો ખુલ્લી રહેવી જોઈએ... રાજસ્થાનમાં ભાજપ-કોંગ્રેસના ધારાસભ્યોમાં સંપ દેખાયો

રાજસ્થાનમાં દારુની દુકાનો રાત્રે ૮ વાગ્યે બંધ ન થાય અને ૧૦-૧૧ વાગ્યા સુધી શરૂ રાખવાની મંજૂરી આપવામાં આવે તે માટે ૮ ભાજપ ધારાસભ્યોએ સરકાર પાસે માંગ કરી છે. રસપ્રદ વાત એ છે કે, કોંગ્રેસના પણ અમુક ધારાસભ્યોએ આવી જ માંગ કરી છે. વિધાનસભામાં ભાજપના ચીફ વિહપ જોગેશ્વર ગર્ગ સહિત ભાજપના ૮ ધારાસભ્યો, કોંગ્રેસના ૨ હાલના ધારાસભ્ય અને એક પૂર્વ ધારાસભ્ય દ્વારા આવી માંગ કરવામાં આવી છે. અમુક લોકો ઈચ્છે છે કે, દારુની દુકાનો રાત્રે ૧૦ વાગ્યા સુધી શરૂ રહે તો અમુક ઈચ્છે છે કે, તેને ૧૧ વાગ્યા સુધી મંજૂરી મળવી જોઈએ. નોંધનીય છે કે, હાલ



રાજસ્થાનમાં દારુની દુકાન સવારે ૧૦ વાગ્યાથી રાતના ૮ વાગ્યા સુધી જ શરૂ રહે છે. ભાજપે જે ધારાસભ્યોએ મુખ્યમંત્રી ભજનલાલ શર્માને પત્ર લખ્યો છે, તેમાં અર્જુન લાલ જિંગર, રાધેશ્યામ બેરવા, પુષ્પેન્દ્ર

સિંહ, શોભા ચૌહાણ, હમીર સિંહ ભયાલ, સામારામ ગરાસિયા, ગોવિંદ પ્રસાદ સામેલ છે. વળી, કોંગ્રેસના ધારાસભ્ય સુરેશ ગુર્જર અને દીન દયાલ બેરવા પણ આવું જ ઈચ્છે છે. પૂર્વ કોંગ્રેસ ધારાસભ્ય હગામી લાલ

મેવાડાએ પણ મુખ્યમંત્રીને પત્ર લખી આ વિશે અપીલ કરી છે. મળતી માહિતી મુજબ, જોગેશ્વર ગર્ગે પત્રમાં લખ્યું કે, 'દારુની દુકાનો રાત્રે ૮ વાગ્યે બંધ થઈ જાય છે. જ્યારે લોકો ઓફિસ અને દુકાનમાંથી કામ પતાવીને

નીકળે છે, ત્યાં સુધીમાં તો દુકાનો બંધ થઈ જાય છે. તેથી, આ સમય દરમિયાન દુકાનની બહાર ભારે ભીડ થાય છે, જેનાથી કાયદો અને વ્યવસ્થાની સમસ્યા ઊભી થાય છે. જે લોકો રાત્રે ૮ વાગ્યા સુધીમાં દારુ નથી ખરીદી શકતા, તે ગેરકાયદે, ભેગસેળવાળું અથવા ખરાબ ગુણવત્તાનું દારુ ખરીદે છે. તેઓ ડ્રગ્સ વગેરેની લતમાં પણ ફસાઈ જાય છે, જે ખતરનાક છે. આ કારણોસર દારુની દુકાનોને પણ નુકસાન થાય છે અને રાજ્ય સરકારને પણ આવક નથી મળતી. પંજાબ, હરિયાણા અને ઉત્તર પ્રદેશમાં પણ દારુની દુકાન રાત્રે ૧૧:૩૦ અથવા ૧૨ વાગ્યા સુધી શરૂ હોય છે. તેથી રાજસ્થાનમાં પણ તેને ૧૦ વાગ્યા સુધી શરૂ રાખવાની મંજૂરી મળવી જોઈએ.

સુરત: ભાજપના કોર્પોરેટરે કહ્યું વિપક્ષ પાલિકાને બદનામ કરવાનું કામ કરે છે



સુરત મહાનગરપાલિકાની સામાન્ય સભામાં શાસક-વિપક્ષની મહિલા કોર્પોરેટરો વચ્ચે તું તું મે મે થઈ ગઈ હતી. વિપક્ષી નેતાએ પાલિકાની સામાન્ય સભામાં ફાંકા ફોજદારી થાય છે અને બણામાં ફૂકવામા આવે છે તેવો આક્ષેપ કર્યો હતો. તો ભાજપની મહિલા કોર્પોરેટરે તેમને એવું કહી દીધું હતું કે તમે માપમાં રહેજો, આમ મહિલા કોર્પોરેટરો વચ્ચે થયેલી આવી ધમકી

પાલિકામાં ચર્ચાનો વિષય બની છે. સુરત પાલિકાની આજની સામાન્ય સભામાં વિપક્ષી નેતા પાયલ સાકરીયાએ કહ્યું હતું કે ભાજપ એક તરફ વિકાસ સમાહની વાત કરે છે તો બીજી તરફ સુરતના બિસ્માર રસ્તાના કારણે લોકોના મોત થઈ રહ્યાં છે. તે ઘણી જ દુઃખની વાત છે. છેલ્લા ત્રણ વર્ષમાં ડોંગ બાઈટ પાછળ સાડા પાંચ કરોડ કરતાં વધુ ખર્ચ થયો

છે ૮૦ હજાર લોકો ડોંગ બાઈટનો ભોગ બન્યા છે તો રસીકરણ ખરીકરણ ક્યાં ગયું તેનો જવાબ આપો તેવી માંગણી કરી હતી. ગુજરાતની તમામ મહાનગરપાલિકામાં બે લાખ કરોડથી વધુનો હિસાબ હજી ઓડિટ થયો નથી. ગ્રાન્ટનો ઉપયોગ કરીએ છીએ તો ઓડિટ માટે શું વાંધો છે. કંઈ કડકો થયો છે તેવા પ્રશ્નો પુછ્યા હતા. પુણામાં ફાયર વિભાગની ઘટના બની તેમાં તેઓને

ઈજા થઈ છે તેઓને ફાયર સેફ્ટીના સાધનો ન હતા અને તેના વગર અંદર જવા દેવામાં આવ્યા છે. ફાયર વિભાગના કર્મચારીઓની હેરાનગતિ થઈ રહી છે. તેની સાથે તેઓએ સામાન્ય સભામાં ફાંકા ફોજદારીની અહીં વાત થાય છે બણામાં ફૂકવામાં આવે છે તેમની આ વાત સાથે જ ભાજપના કોર્પોરેટરોએ હોબાળો મચાવ્યો હતો તેઓએ કહ્યું હતું કે વિરોધ પક્ષ પાલિકાને બદનામ કરવાનું કામ કરે છે., તો ભાજપના મહિલા કોર્પોરેટર ઉર્વશી પટેલે મોટા અવાજે વિપક્ષી નેતા સામે અનેક આક્ષેપો કર્યા હતા અને ત્યાર બાદ એવું પણ કહી દીધું હતું કે તમે માપ માં રહેજો. સામાન્ય સભામાં ભાજપના મહિલા કોર્પોરેટરની આવી ખુલ્લી ધમકીના કારણે માહોલ ગરમાયો હતો.

ગુજરાતના નવા મંત્રીમંડળમાં મહિલા સશક્તિકરણ: ૩ ધારાસભ્યોને મંત્રીપદ, જાણો કોણ છે નવા ચહેરા?

ગુજરાત રાજ્યના મુખ્યમંત્રીએ મહિલા સશક્તિકરણના ઉદ્દેશ્ય સાથે નવનિયુક્ત મંત્રીમંડળમાં ત્રણ મહિલા ધારાસભ્યોને સ્થાન આપીને રાજ્યની રાજનીતિમાં મહિલાઓના પ્રતિનિધિત્વને મજબૂત બનાવ્યું છે. વડોદરાના અનુભવી નેતા મનીષા વકીલની સાથે જ જામનગર ઉત્તરના રીવાબા જાડેજા અને અમદાવાદના દર્શના વાઘેલાને મંત્રીમંડળમાં સમાવેશ કરીને અનુભવ અને યુવા ઊર્જાનું સંતુલન જાળવવામાં આવ્યું છે. આ ત્રણેય મહિલા નેતાઓ રાજ્યના વિવિધ પ્રદેશોનું પ્રતિનિધિત્વ કરે છે, જે પ્રાદેશિક સંતુલન જાળવવામાં અને વિવિધ સમાજની મહિલાઓના મુદ્દાઓને સરકાર સુધી પહોંચાડવામાં મદદરૂપ થશે.



શિક્ષણ: એમ.એ. (સ.છ.), બી.એડ. (અંગ્રેજી સાહિત્ય) અને પીએચ.ડી. રાજકારણમાં પ્રવેશતા પહેલા બ્રાઉન ટેકસાસમાં શિક્ષિકા અને સુપરવાઈઝર તરીકે ફરજ બજાવી હતી. રાજકીય કારકિર્દી: તેઓ ૨૦૧૨, ૨૦૧૭ અને ૨૦૨૨માં સતત ત્રણ વખત ચૂંટણી જીત્યા છે. ૨૦૨૨ની

અગાઉ કરણી સેનાના સભ્ય તરીકે ફિલ્મ 'પન્નાવત'ના વિરોધમાં મહત્વની ભૂમિકા ભજવી હતી અને બાદમાં કરણી સેનાની મહિલા વિગના વડા બન્યા હતા. દર્શના વાઘેલા: એક અનુભવી નેતા સ્થાન: અમદાવાદ જિલ્લામાં અનુસૂચિત જાતિ સમુદાય માટે અનામત અસરવા મ ત િ વ ર ત ૧ ૨ ન ૧ ધારાસભ્ય. અનુભવ: રાજ્યની રાજનીતિમાં પ્રવેશતા પહેલા અમદાવાદ મહાનગરપાલિકા (છસ્ક)માં મહત્વની ભૂમિકા

ભજવી હતી અને બે વખત (એક-એક વર્ષના કાર્યકાળ માટે) અમદાવાદના પૂર્વ ડેપ્યુટી મેયર તરીકે સેવા આપી ચૂક્યા છે. મંત્રીપદ: ૨૦૨૨ની વિધાનસભા ચૂંટણીમાં જીત મેળવ્યા બાદ ૨૦૨૫ના મંત્રીમંડળમાં તેમને સ્થાન મળવાથી અમદાવાદ શહેરનું પ્રતિનિધિત્વ મજબૂત બન્યું છે. મુખ્યમંત્રીના આ નિર્ણયથી ગુજરાતની મહિલાઓને રાજકીય અને સામાજિક ક્ષેત્રે આગળ વધવાનો મજબૂત સંદેશ મળ્યો છે, સાથે જ પ્રાદેશિક અને અનુભવી પ્રતિનિધિત્વનું સંતુલન જળવાયું છે.

સૌરાષ્ટ્ર-કચ્છનું કદ વધ્યું, હવે પને બદલે ૬ MLAને મંત્રીપદ: મોટવાડિયા, વાઘાણી અને પ્રદ્યુમનસિંહ વાજા બન્યા કેબિનેટ મંત્રી; રિવાબા, વેકરિયાને રાજ્યકક્ષાના મંત્રીની જવાબદારી

ગુજરાતના રાજકારણમાં સૌરાષ્ટ્ર હંમેશાં કેન્દ્રસ્થાને રહ્યું છે, એટલે જ આ વખતે મંત્રીમંડળમાં ફેરફાર વખતે સૌરાષ્ટ્રનું પ્રતિનિધિત્વ કેવું હશે એને લઈને ઘણો ગણગણાટ થઈ રહ્યો છે. અત્યારના તબક્કે ભૂપેન્દ્ર પટેલે તમામ મંત્રીઓનાં રાજનામાં લઈ લીધાં છે. એ પહેલાં કેબિનેટમાં ૫ મંત્રી સૌરાષ્ટ્રના હતા, પરંતુ રાજકીય ઊલટફેર બાદ હવે સૌરાષ્ટ્ર-કચ્છના ૮ ધારાસભ્યોને મંત્રીપદના શપથ લેવા માટે ફોન આવી ચૂક્યો છે.

નવા મંત્રીમંડળમાં સૌરાષ્ટ્રનું પ્રભુત્વ વધવાની શક્યતા છે. સૌરાષ્ટ્રમાં લેઉવા પાટીદાર અને કોળી સમાજના કેક્ટરને ધ્યાનમાં રાખવામાં આવ્યું. એટલું જ નહીં, વિજય રૂપાણી સત્તા પરથી દૂર થયા બાદ સૌરાષ્ટ્રનો અવાજ ગાંધીનગર પહોંચતો ન હોવાનું અને પ્રતિનિધિત્વમાં ઘટાડો હોવાની ઘણો ગણગણાટ હતો, એટલે નવા મંત્રીમંડળમાં સૌરાષ્ટ્ર ઝોનમાં પણ જિલ્લાઓની રીતે વ્યવસ્થિતિ પ્રતિનિધિત્વ રહે એ પણ ધ્યાન રાખવામાં આવ્યું છે.

થોડા સમય પહેલાં જ બોટાદમાં આમ આદમી પાર્ટી સમર્થિત ખેડૂતોનું આંદોલન અને ત્યાર બાદનો ઘટનાક્રમ તેમજ ધારાસભ્ય બન્યા બાદ ગોપાલ ઈટાલિયાનું વધેલું કદ તથા ખેડૂતનેતા રાજુ કરપડા લાઈમલાઈટમાં આવ્યા એ ભાજપ માટે ચિંતાનો વિષય છે. ખેડૂતો ભાજપથી દૂર ન થાય અને આમ આદમી પાર્ટીના ઊભરતા ચહેરાઓ સામે મજબૂત લડત આપી શકાય એ માટે યુવા નેતાની તાતી જરૂર છે.

૨૦૨૨ની ચૂંટણી બાદ ભૂપેન્દ્ર પટેલને ફરીથી મુખ્યમંત્રી બનાવાયા હતા. તેમની સાથે અન્ય ૧૬ મંત્રીને પણ મંત્રીમંડળમાં સ્થાન અપાયું હતું, જેમાં મુખ્યમંત્રી ઉપરાંત કેબિનેટ કક્ષાના ૮ અને રાજ્યકક્ષાના ૮ મંત્રી હતા. પોણાત્રણ વર્ષથી મંત્રીમંડળમાં ફેરફાર કરાયો નથી, એટલે આ વખતે પૂર્ણ કદનું રહેશે. એના કારણે સૌરાષ્ટ્રમાંથી પણ મંત્રીઓની સંખ્યા વધી છે.



૨૬માંથી દર ચોથો મંત્રી સૌરાષ્ટ્રનો

કાંતિ અમૃતિયા, મોરબી કુંવરજી બાવળિયા, જસદણ રિવાબા જાડેજા, જામનગર ઉત્તર અર્જુન મોઢવાડિયા, પોરબંદર ડો. પ્રદ્યુમનસિંહ વાજા, કોડીનાર કૌશિક વેકરિયા, અમરેલી પરધોત્તમ સોલંકી, ભાવનગર ગ્રામ્ય જીતુ વાઘાણી, ભાવનગર પશ્ચિમ ત્રિકમ છાંગા, અંજાર

જૂના મંત્રીમંડળમાંથી માત્ર ૨ જ રિપિટ



૨૦૨૨ની વિધાનસભા ચૂંટણીમાં ૧૫૬ સીટ જીત્યા બાદ ભૂપેન્દ્ર પટેલે મંત્રીમંડળ ખૂબ નાનું રાખ્યું હતું. મુખ્યમંત્રી સહિત કુલ ૧૭ લોકોના મંત્રીમંડળમાં સૌરાષ્ટ્રના ૫ ધારાસભ્યોને મંત્રી બનાવાયા હતા. ગઈકાલે તમામના રાજનામાં લઈ લીધા બાદ જે નવું વિસ્તર સામે આવ્યું છે એમાં સૌરાષ્ટ્રના માત્ર બે જ મંત્રીઓને રિપિટ કરવામાં આવ્યા છે. કુંવરજી બાવળિયા અને પરધોત્તમ સોલંકીને ફરી એકવાર મંત્રી બનવાની તક મળી છે. જ્યારે મુળુ બેરા, રાઘવજી પટેલ તેમજ ભાનુબેન બાબરિયા એમ ત્રણ કેબિનેટ મંત્રીઓને નવા મંત્રીમંડળમાં સ્થાન નથી. કોંગ્રેસમાંથી આવેલા નેતાઓમાં અર્જુન મોઢવાડિયાનું નામ મંત્રીમંડળ માટે પાકું માનવામાં આવી રહ્યું છે. એક સમયના કોંગ્રેસના દિગ્ગજ નેતા અને પ્રદેશ પ્રમુખ રહી ચૂકેલા અર્જુન મોઢવાડિયા ૮ માર્ચ, ૨૦૨૪ના રોજ સત્તાવાર રીતે ભાજપમાં જોડાયા હતા. ત્યાર બાદ તેઓ પોરબંદરથી ફરી એકવાર ધારાસભ્ય પણ ચૂંટાયા, જોકે મંત્રીમંડળ વિસ્તરણ થાય

એની તેમણે લાંબા સમય સુધી રાહ જોઈ, એટલે હવે માનવામાં આવી રહ્યું છે કે અર્જુન મોઢવાડિયાને તેમના કદ પ્રમાણે કેબિનેટ મંત્રી બનાવીને મહત્વનું ખાતું અપાઈ શકે છે. રાજકોટમાંથી ઓબીસી સમાજના મજબૂત નેતા ઉદય કાનગડને તક મળી શકે છે, એટલે કે ભાજપ નવા ચહેરાને સ્થાન આપે એવી શક્યતા છે. કાનગડ અત્યારે ભાજપ સંગઠનમાં ચૂંટણી અધિકારીના પદે છે. આ ઉપરાંત રાષ્ટ્રીય સ્વયંસેવક સંઘનું બેકગ્રાઉન્ડ ધરાવતાં દર્શિતા શાહનું નામ પણ ચર્ચામાં છે. જો દર્શિતા શાહને મંત્રી બનાવે તો ભાનુબેન બાબરિયાને રજા આપવામાં આવે એવી શક્યતા છે. જોકે એક સમીકરણ એવું પણ બની રહ્યું છે કે ભાનુબેનના સ્થાને મહિલા પ્રતિનિધિત્વ માટે દર્શિતા શાહ અથવા રીવાબા જાડેજાને સ્થાન મળી શકે છે, પરંતુ રીવાબા જાડેજાને મંત્રીમંડળમાં લેવામાં આવે તો વધુ એક સમીકરણનું ભાજપે ધ્યાન રાખવું પડે એમ છે. રીવાબા જાડેજા જામનગર જિલ્લામાંથી ધારાસભ્ય છે. જો તેમને સ્થાન મળે તો મુળુ બેરાને દૂર કરવા પડે, પરંતુ મુળુ બેરાની સમાજમાં પકડ ખૂબ સારી છે અને દ્વારીકાનગરીમાં તેમના વિકાસના કામ બોલે છે. રીવાબાને સ્થાન મળે તો તેમણે પુનમ માડમની નજીક રહીને અને વિચાસમાં લઈને કામ કરવું પડશે. ભાવનગર જિલ્લામાંથી આવતા જિતુ વાઘાણી અગાઉ ગુજરાત ભાજપના પ્રદેશ પ્રમુખ હતા. એટલું જ નહીં, તેઓ સરકારના પ્રવક્તા પણ રહી ચૂક્યા છે. ભૂપેન્દ્ર પટેલ મુખ્યમંત્રી બન્યા ત્યારે તેમને શિક્ષણમંત્રી બનાવાયા હતા, પણ ૨૦૨૨ની વિધાનસભા ચૂંટણી પછી બનેલી કેબિનેટમાં સ્થાન નહોતું મળ્યું. હવે મંત્રીમંડળમાં વિસ્તરણ થાય તો જિતુ વાઘાણીને ફરી એકવાર મંત્રી બનાવાઈ શકે છે. એટલું જ નહીં, મહત્વનું ખાતું પણ આપવામાં આવે એવી ચર્ચા છે. કોળી નેતા કુંવરજી બાવળિયાનું મંત્રીમંડળમાં સ્થાન યથાવત્ રાખવાની શક્યતા પણ આ વખતે સસ્પેન્સ છે, કારણ કે બીજા કોળી નેતા હીરા સોલંકીનું નામ પણ ઘણું ચર્ચામાં છે.

નાંદલા ગામમાં જાગીરદાર સમાજ પ્રીમિયમ લિંગ ક્રિકેટ ટુર્નામેન્ટનું ભવ્ય આયોજન કરવામાં આવ્યું સાબરકાંઠા કલેક્ટર શ્રી લલિત નારાયણ સિંઘ સાંદુના હસ્તે ચિહ્ન હોમના બાળકોને મીઠાઈ-કપડા અને ફટાકડાનું વિતરણ કરાયું



નાંદલા ગામ માં જાગીરદાર સમાજ પ્રીમિયમ લિંગ ક્રિકેટ ટુર્નામેન્ટ નું ભવ્ય આયોજન કરવામાં આવ્યું. આ ક્રિકેટ ટુર્નામેન્ટ નું આજે સુભારંભ કાર્યક્રમ પ્રસંગે મુખ્ય મહેમાન ધાનેરા રોયલ સ્કુલ ના સ્ટુ નારણસિંહ વાઘેલા તથા રામસણ સરપંચ રમેશસિંહ વાઘેલા નાં હસ્તે ઉદ્ઘાટન કરવામાં આવ્યું હતું અને જિલ્લા ની કુલ ૨૬ ટીમો ભાગ લીધો છે અને આજે પ્રથમ દિવસે નાંદલા અને ધનકવાડા ની ટીમ વચ્ચે મેચ રમાઈ હતી આ સમગ્ર મેચ નું આયોજન નાંદલા ગામ યુવા ટીમ એવા ઈશ્વરસિંહ તથા સુમેરસિંહ તથા ગુમાનસિંહ દ્વારા સમગ્ર ક્રિકેટ ટીમ નું આયોજન કરવામાં આવ્યું છે સમગ્ર જિલ્લા નાં જાગીરદાર સમાજ નાં આગેવાનો અને યુવાનો દ્વારા સાથ અને સહકાર આપવામાં આવ્યો છે અને ખુબજ સુંદર વાતાવરણ માં આ ક્રિકેટ મેચ ??... ૧ ક્રિકેટ મેચ નું આયોજન કરવામાં આવ્યું

સાબરકાંઠાના હિંમતનગર સ્થિત ચિહ્ન હોમ ખાતે આશ્રય લઈ રહેલા કાયદાનું રક્ષણ અને કાળજીની જરૂરીયાતવાળા બાળકોને જિલ્લા સમાહર્તા શ્રી લલિત નારાયણ સિંઘ સાંદુના હસ્તે મીઠાઈ-કપડા અને ફટાકડાનું વિતરણ કરવામાં આવ્યું હતું.

પ્રકાશનું પર્વ એવા દિપોત્સવી પૂર્વે જિલ્લા કલેક્ટર શ્રી લલિત નારાયણ સિંઘ સાંદુએ બાળકો સાથે વાર્તાલાપ



કરી બાળ સંરક્ષણ ગૃહમાં બાળકોને આપવામાં આવતી સુવિધાઓ અંગે ચર્ચા કરી દિવાવલીની ઉજવણી કરી હતી.

આ મુલાકાત વેળાએ નિવાસી અધિક કલેક્ટરશ્રી કિષ્ના વાઘેલા, સમાજ સુરક્ષા અધિકારી શ્રી, બાળ સુરક્ષા અધિકારી શ્રી સુરેશ પાંડોર ઉપરાંત બાળ સંરક્ષણ કેન્દ્રમાં સમાજના વિવિધ દાતાશ્રીઓ ઉપસ્થિત રહ્યા હતા.